

# Layihənin istiqaməti: Azərbaycanın dövlətçilik tarixinin, milli adət-ənənələrinin, elm və mədəniyyətinin təbliği

Nº 147 (2181) 29 dekabr 2020-ci il

## BİR QALANIN SİRRI

(əvvəli ötən sayımızda)

Tarixin dərinliklərinə, yəni bizdən uzaq əsrlərə üz tutduqca təkcə zamanın özünün fonunda xalqımızın keçdiyi yolun möhtəşəmliyi Azərbaycan adlı məkanın, onun insanının nələrə qadir olduğunu, nələri sübut etdiyini açıqlaşkar göstərir. Bax, bu mənada Örənqala özünün mövcud olduğu tarix ərzində böyük dünyadan ticarət yolu üzərində özünün tərəqqisini təmin edə bilmışdı.

Arxeoloqların ilk defə 1933-cü ilde qazıntılarla başladığı Mil düzü ərazisində, yəni Örənqala şəhərinin yerində tapılan maddi-mədəniyyət nümunələri, qala divarının qalıqları buraya böyük bir maraq yaratdı ve bunun ardınca 1966-ci ildə Azərbaycan ailmə, tarixçi-arxeoloq

Ə.Ələkbərov Örənqalada ikinci dəfə qazıntılar aparmağa başladı. Artıq təqipən mis pullar, dulusçuluq nümunələri, saxsılar, şüşə qalıqları, bişmiş kərpic və sairə artıq sübut edirdi ki, bu şəhərdə ticarət xüsusi bir maraq mərkəzində imiş. Eləcə də 1951-ci ildə yenidən arxeoloqların ixtiyarına verilən Örənqala qala kompleksi AMEA-nın Tarix İnstiutunun əməkdaşları tərəfindən daha geniş şəkildə öyrənilməyə başlandı.

Vurğulamaq yerinə düşər ki, 3 hissəli Örənqala şəhərində təqipən maddi-mədəniyyət nümunələri belə bir fikrin formalaşmasına səbəb olmuşdu. Həmin fikir də bundan ibarətdir ki, XII-XIV əsrlərdə, yəni səlcuqların və monqolların Azərbaycana yürüşlərindən öncə Örənqala özünün çiçəklənmə dövrünü yaşamışdı.

Alimlərimiz gəldiyi qənaətə görə, Örənqala bir şəhər olaraq həm də Azərbaycanın ticarət mərkəzlərindən biri olubdu. Yəni burada təqipən mis pullar şəhərə müxtəlif ölkələrdən tacirlərin, müsafirlərin gəldiyini göstərən faktlardan biridir. O da maraqlıdır ki, şəhərin varlılar məhələsində evlər daha möhtəşəm olubdu. Bunu həmin evlərin qalıqları da sübut edir.

*Bu gün təkcə Azərbaycan tarixçiləri, arxeoloqları deyil, eləcə də Örənqala ilə bağlı faktları öyrənən, araşdırımlar aparan digər ölkələrin alimləri də bu qənaətdə dilər ki, Örənqalada sənətkarlıq, eləcə də dulusçuluq daha çox inkişaf etdirilmişdir. Və bir də maraqlı məqam ondan ibarətdir ki, örənqala şəhərinin Kiçik Şəhər hissəsində Əmir Teymur dövründə qala divarı inşa edilmişdir.*

Ümumiyyətlə, Örənqala ərazisindəki müəyyən yüksəkliklər, yeni təpə kimi yerlər arxeoloqlar tərəfindən öyrənilərkən burda 7 ədəd dulus kürəsi, üstü ortülülmüş su kəməri və XII-XIII əsrin əvvəllerinə aid təsərrüfat əhəmiyyətli çox böyük bir kompleksin qalıqları üzə çıxmışdı. Bu tikinti qalıqlarının da yaxınlığında müəyyən qəbir yerləri də aşkarlanmışdı. Müsəlman qəbirləri olan həmin ərazidə 4 künc türbə və onun yaxınlığında isə aşkarlanmış 4 qəbirdən müxtəlif bəzək eşyaları, eləcə də buradakı türbənin içərisində mozaikalı, boyalı rəsmlərlə bəzədilmiş 8 guşəli türbənin də qalıqları üzə çıxmışdı. Həmin ikinci türbənin mehbət yerində müəyyən yazı qalıqları

da aşkarlanıb ki, bu da alimlərin böyük marağına səbəb olmuşdu. Bu maraqlı türbənin ətrafında da iki müsəlman qəbrinin olduğu müəyyənmişdi.

*Bu gün Azərbaycan arxeoloqlarının diqqət mərkəzində saxladıqları həmin Örənqala şəhərinin ərazisi sirlərlə doludur. Təbii ki, zaman-zaman bu sirlər çözülecek və Azərbaycanın tarixinə, keçmişinə, xalqımızın özünə böyük sevgisi olan araşdırmaçı övladları bu sırı dövyanın hər layını öyrənib onu həm xalqa, həm də elmi icimaiyyətə çatdıracaqdı. Bunun üçün kifayət qədər savadlı tarixçi arxeoloqlarımız var və onların sırası hər gün daha da artır, kamilləşir. Bu da bizə imkan verir ki, öz tariximizə daha dərindən sahib çıxıq.*

O ki, qaldı Örənqalada aparılan və nə qədər elmə melum olan faktlara, şəhər ərazisində təqipən ocaq yerləri, kürələr, işlənmiş aletlər, ümumiyyətlə, tikintiyə, sənətkarlığa dair nümunələr onu deməyə əsas verir ki, bu şəhərin yerleşdiyi ərazinin mədəni təbəqəsinin qalınlığı burada tarix boyu baş veren dəyişiklikləri izləməyə şərait yaradır, imkan verir. Ona görə də arxeoloqlar şəhər ərazisini bir neçə qazıntı sahəsinə ayıırlar və hər sahə üzərə əldə olunan, təqipən nümunələr həm ayrılıqla öyrənilir, həm də müqayisəli şəkildə. Həmin nümunələrin əsasında çıxarılan qərar, daha doğrusu, qənaət də bundan ibarətdir ki, istər Azərbaycanın, istərsə də Cənubi Qafqazın tarixində özünəməxsus



rol oynamış Örənqala şəhəri həm iqtisadi, həm də mədəni həyatı ilə həmişə diqqət mərkəzində olubdu. Tarixçi alim Q.Əhmədovun fikirlərile söylədiklərimizi ifadə etsək, onda deyə bilərik ki, "xüsusilə XII-XIII əsrin əvvəllerində burada çox böyük canlanma olmuşdu. Bu şəhər təxminən özünün on əsrlik mövcud olduğu dövrde Azərbaycanın və bütün Cənubi Qafqazın iqtisadi və mədəni həyatında mühüm rol oynamışdı".

*Bəli, bu gün Beyləqan rayonunun Kəbirli kəndi ərazisində yerləşən Örənqala şəhərinin həm adı, həm burada təqipən maddi-mədəniyyət nümunələri böyük maraq doğurur. Və bu maraq da alimləri həmin o ünvana tələsdirir. Bunun da bir səbəbi ərazinin Azərbaycan tarixi üçün bir əsaslı mənbə, fakt üçün böyük önəm*



Azərbaycan Respublikasının  
Prezidenti yanında  
Kütləvi İnformasiya Vasitələrinin  
İnkişafına  
Dövlət Dəstəyi Fondu

Əbülfət MƏDƏTOĞLU

AZƏRBAYCAN RESPUBLİKASININ  
PREZİDENTİ YANINDA KÜTLƏVİ  
İNFORMASIYA VASİTƏLƏRİNİN İNKİŞAFINA  
DÖVLƏT DƏSTƏYİ FONDUNUN  
MALİYYƏ YARDIMI İLƏ